

शासकीय महाविद्यालये / संस्था यामधील  
सहाय्यक प्राध्यापक यांची सेवांतर्गत प्रगती  
योजना (Career Advancement  
Scheme) अंतर्गत वरिष्ठ श्रेणी व निवड  
श्रेणी मध्ये स्थाननिश्चिती करणेबाबत...

महाराष्ट्र शासन  
उच्च व तंत्र शिक्षण विभाग  
शासन आदेश क्रमांक: संकीर्ण-२०२२/प्र.क्र.७१/ई-९८०२२१/मशि १  
मादामा कामा मार्ग, हुतात्मा राजगुरु चौक,  
मंत्रालय विस्तार, मुंबई-४०००३२  
दिनांक : २५ ऑगस्ट, २०२५.

- वाचा -
१. शासन निर्णय उच्च व तंत्र शिक्षण विभाग, क्र. एनजीसी १२८६/(१२२४) विशि-४, दि.२७.०२.१९८९.
  २. शासन निर्णय उच्च व तंत्र शिक्षण विभाग, क्र. एनजीसी १२०२/ (१६६/२००२)/ विशि-४, दि. ०३.०४.२००३.
  ३. विद्यापीठ अनुदान आयोगाची अधिसूचना क्र. एफ ३.१/२००९ दि. ३०.०६.२०१०.
  ४. शासन निर्णय उच्च व तंत्र शिक्षण विभाग, क्र. संकीर्ण २०११ (२५/११) विशि-१, दि. १५.०२.२०११.
  ५. शासन निर्णय उच्च व तंत्र शिक्षण विभाग, क्र. नियुक्ती-२०१६/(प्र.क्र.०७/१६)/मशि-१, दि.२३.०३.२०१६
  ६. विद्यापीठ अनुदान आयोगाचे पत्र क्र. एफ नं. १-७/२०१५ यु.II (१), दि. ०८.११.२०१७.
  ७. केंद्र शासन, मानव संसाधन विकास, मंत्रालय यांचे पत्र क्र. १-७/२०१५-यु.II, दि. ०२.११.२०१७.
  ८. विद्यापीठ अनुदान आयोगाची अधिसूचना क्र. एफ १-२/२०१७(EC/PS), दि. १८.०७.२०१८.
  ९. केंद्र शासन, मानव संसाधन विकास, मंत्रालय यांचे पत्र क्र. १-४/२०१७-यु.II, दि. २८.०१.२०१९.
  १०. शासन निर्णय उच्च व तंत्र शिक्षण विभाग, क्र. संकीर्ण-२०१८/प्र.क्र.५६/विशि-१, दि. ०८.०३.२०१९ व दिनांक १०.०५.२०१९.
  ११. संचालक, उच्च शिक्षण, पुणे यांचे पत्र क्र. उशिसं-२०२२/कॅस/एएल-११ व एएल-१२/प्रशा-१/७५७, दि.१२.०१.२०२२.

#### शासन निर्णय :-

शासकीय कला, वाणिज्य व विज्ञान महाविद्यालये/ संस्था / शासकीय अध्यापक महाविद्यालये यामधील सहाय्यक प्राध्यापक/शारिरीक शिक्षण संचालक/ग्रंथपाल यांना विद्यापीठ अनुदान आयोगाने अधिसूचना क्र. एफ ३.१/२००९, दि.३०.०६.२०१० अन्वये निकष विहित करून सेवांतर्गत प्रगती योजना (Career Advancement Scheme) लागू केली आहे. सदर अधिसूचनेतील तरतूदी राज्यात शासन निर्णय क्र. संकीर्ण-२०११/(२५/११)/विशि-१,

दि.१५.०२.२०११ अन्वये लागू करण्यात आल्या आहेत. केंद्र शासनाच्या मानव संसाधन विकास मंत्रालयाने संदर्भाधिन क्र. ७ येथील दि.०२.११.२०१७ रोजीच्या पत्रान्वये विद्यापीठ तसेच महाविद्यालयातील शिक्षकीय पदांची वेतनश्रेणी ७ व्या वेतन आयोगानुसार सुधारित करणेबाबत सूचित केले आहे. विद्यापीठ अनुदान आयोगाने संदर्भाधिन क्रमांक ८ येथील दि.१८.०७.२०१८ रोजीच्या अधिसूचनेन्वये सेवांतर्गत प्रगती योजना (Career Advancement Scheme) लागू केली आहे. त्यानुसार राज्यातील शासकीय कला, वाणिज्य व विज्ञान महाविद्यालय / संस्था आणि शासकीय अध्यापक महाविद्यालये यामधील अध्यापकांना ७ व्या वेतन आयोगातील तरतुदी संदर्भाधिन क्रमांक १० येथील दि.०८.०३.२०१९ व दि.१०.०५.२०१९ रोजीच्या शासन निर्णयान्वये लागू करण्यात आलेल्या आहेत.

२. संदर्भाधिन क्रमांक ५ येथील शासन निर्णय दिनांक २३.०३.२०१६ अन्वये, श्रीम. विशाखा सावजी, शारिरीक शिक्षण संचालक यांच्या हंगामी/कंत्राटी सेवा काही अटी-शर्तीच्या अधीन राहून नियमित करण्यात आल्या आहेत. श्रीम. विशाखा सावजी, शारिरीक शिक्षण संचालक यांच्या हंगामी सेवेमध्ये एकूण ५५७ दिवस सेवाखंड आहे.

३. राज्यातील शासकीय कला, वाणिज्य व विज्ञान महाविद्यालय/संस्था आणि शासकीय अध्यापक महाविद्यालये यामधील सहाय्यक प्राध्यापक/शारिरीक शिक्षण संचालक/ग्रंथपाल यांना वरिष्ठ श्रेणी व निवड श्रेणीमध्ये स्थाननिश्चिती करण्यासाठी शासन निर्णय क्र. एससीपी-२०२१/प्र.क्र.२१/मशि-१, दि. २३.०२.२०२१ अन्वये छाननी समिती गठीत करण्यात आली आहे. सदर समितीच्या दि.११.०१.२०२२ रोजीच्या बैठकीत समितीने केलेल्या शिफारशी विचारात घेवून, संचालक, उच्च शिक्षण, महाराष्ट्र राज्य, पुणे यांनी संदर्भाधिन क्रमांक ११ येथील दि.१२.०१.२०२२ रोजीच्या पत्रान्वये शासकीय कला, वाणिज्य व विज्ञान महाविद्यालय/संस्था यामधील सहाय्यक प्राध्यापक/शारिरीक शिक्षण संचालक/ग्रंथपाल यांची वरिष्ठ श्रेणी (AGP ६००० ते AGP ७०००) व निवड श्रेणी (AGP ७००० ते AGP ८०००) मध्ये स्थाननिश्चिती करण्याचा प्रस्ताव शासनास सादर केला आहे.

४. विद्यापीठ अनुदान आयोगाची अधिसूचना क्र. एफ ३.१/२००९, दि.३०.०६.२०१० व अधिसूचना क्र. एफ १-२/२०१७/(इसी/पीएस), दि.१८.०७.२०१८ मधील सेवांतर्गत प्रगती योजनेतर्गत (Career Advancement Scheme) वरिष्ठ श्रेणी व निवड श्रेणीमध्ये स्थाननिश्चितीच्या तरतुदींची पूर्तता करणाऱ्या खालील तक्त्यात नमूद डॉ. विशाखा सावजी, शारिरीक शिक्षण संचालक यांची त्यांच्या नावासमोर दर्शविण्यात आलेल्या दिनांकापासून वरिष्ठ श्रेणी व निवड श्रेणीमध्ये स्थाननिश्चिती करण्यास यान्वये शासन मान्यता देण्यात येत आहे. तसेच, त्यांच्या नावासमोर दर्शविण्यात आलेला हंगामी/कंत्राटी सेवेतील सेवाखंड क्षमापित करण्यास यान्वये शासन मान्यता देण्यात येत असून, क्षमापित केलेल्या सेवाखंडाचा कालावधी अर्हताकारी सेवा म्हणून हिशोबात घेतला जाणार नाही. सदर स्थान निश्चिती व क्षमापित करण्यात आलेला सेवाखंड, शासन निर्णय क्रमांक नियुक्ती-२०१६/(प्र.क्र.०७/१६)/मशि-१, दिनांक २३.०३.२०१६ मधील अटी व शर्तीच्या अधिन राहून, तसेच मा. उच्च न्यायालय, नागपूर येथील याचिका क्र.५२६/२०१५ मध्ये मा. उच्च न्यायालयाने पारित केलेल्या दि.०३.०९.२०१५ रोजीच्या आदेशाविरुद्ध शासनाच्या वतीने दाखल करण्यात येत असलेल्या पुनर्विलोकन याचिकेमधील मा. उच्च न्यायालयाच्या अंतिम निर्णयाच्या अधीन राहून करण्यात येत आहे. या निर्णयामुळे जर डॉ. विशाखा सावजी यांची स्थाननिश्चिती नव्याने करावी लागली तर जादा दिलेल्या रक्कमेच्या

वसुलीस ते पात्र असतील याची जाणीव संचालक, उच्च शिक्षण, पुणे यांनी संबंधितांना करून द्यावी.

अ. क्र.	नाव व पदनाम	महाविद्यालयाचे नाव	शिफारस करण्यात आलेला दिनांक		क्षमापित सेवाखंड
			वरिष्ठश्रेणी (AL १० ते AL ११)	निवडश्रेणी (AL ११ ते AL १२)	
१	डॉ. विशाखा सावजी, शारिरीक शिक्षण संचालक	इस्माईल युसुफ महाविद्यालय, मुंबई	०१.०३.२०१५	०१.०३.२०२०	५५७ दिवस

५. उक्त शारिरीक शिक्षण संचालक यांची वरिष्ठ श्रेणी व निवड श्रेणीमध्ये वेतन निश्चिती करण्याची कार्यवाही संचालक, उच्च शिक्षण, महाराष्ट्र राज्य, पुणे हे करतील.

६. यासाठी येणारा खर्च, शासन निर्णय, उच्च व तंत्र शिक्षण विभाग, क्र. संकीर्ण- २०१८/प्र.क्र.५६/विशि-१, दि.०८.०३.२०१९ मध्ये दर्शविलेल्या संबंधित अर्थसंकल्पीय लेखाशिर्षाखाली खर्ची दर्शविण्यात यावा.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०८२५१८३१३३९५०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(हे. पं. बाविस्कर)

कार्यासन अधिकारी, महाराष्ट्र शासन

प्रति,

- १) संचालक, उच्च शिक्षण, महाराष्ट्र राज्य, पुणे.
- २) विभागीय सहसंचालक, उच्च शिक्षण, मुंबई विभाग, मुंबई.
- ३) महालेखापाल (लेखा व अनुज्ञेयता), महाराष्ट्र-१, मुंबई.
- ४) महालेखापाल (लेखा परीक्षा), महाराष्ट्र-१, मुंबई.
- ५) अधिदान व लेखा अधिकारी, मुंबई
- ६) प्राचार्य, इस्माईल युसुफ महाविद्यालय, मुंबई.
- ७) डॉ. विशाखा सावजी, शारिरीक शिक्षण संचालक, इस्माईल युसुफ महाविद्यालय, मुंबई  
(संचालक, उच्च शिक्षण, पुणे यांच्यामार्फत)
- ८) निवडनस्ती/मशि-१